

Wël ke ceŋ

Thuõŋ jiëŋ

Deŋ Magot Anok

BIÄD TUEED

Ë Buṅë, ee Buṅ töṅ de Buök toṅ de buök kë thuṅjiëṅ. Yen abë yī piöc në ceṅ ku pīir de raan në piath yic ku në riäakic kuka ye kōc ke lööi. Acë yic piol në kuën të nṅ raan kën thoṅjiëṅ deetic. Kuka cī yic piol të nṅ raan kën buṅ de rou (buṅ de marial) ku buṅ de diak (buṅ Acol ka dhöl de luëk) kueen. Yen yīn laṅ ba kuen ku na ca deetic këka bë yi kon në ka ye roth luöi kōc në pīir yic ku tiem yēnëkë tiäp. Anṅ yic wel kë dhiën de piou leu bīnkë jam wu na ye ṅen këkë cit ëë kënë aca leu ba löi.

Lëc

Ṽen lec kōc cë röth gääm ku pēl këka ken loi kë keek në luoi de ye buṅë. Na yīn wuöök piöth kee kōckë ke thuṅjäṅ alëu bë ciët thook kōk. Yēn ṅen lëc Ker Wol Mading kënë Daruka Adut Bior në ke cī ṅa kony në miët dë yic de wël piëth ke ciëṅkë. Ṽen degëer kë thoṅ de jiëṅ, Jōn Aguto Majok, Danyol Yuot Ajaṅ ku Deṅ Magot Anok.ku bër dupiöc ke thoṅjieṅ lec eya, Garaṅ Deṅ Yiyith, Abaram Agup Garaṅ, Kon Atem Gak ku Garaṅ Maler.

We cakë lëc aretiditë në kuny cī we ṅa kōny ne gēt de kë wël piëth lëu bīk kōc cōk leu roth në dok.

KA TÖ THÏN KU APÄM

KA TÖ THÏN.....	APÄM
LOK KU THODIIT	1
MACÄÄR, MALUAL KU MABIÖÖR.....	1
PÏD DE RÖTH BAAI	2
GÖK CÏN YIC ADHUÖÖM	3
NHIËËR KU RIËU	4
TIÐ NYIC NHIALIC KU MONY KUC NHIALIC	5
BIL KU GËRËÐ	6
RAAN AA RËC WËL	8
RAAN EE NYUC NË ATIËM DE KË BÏ YEN	9
WËN CÏ WUN NYIËN	10
ANËI KU TIËËL	12
MUÖNY ARIÄU	13
TIËT DE NYA ARAC	14
LUÖI DE NHIALIC NË RIÄÄKIC	15
RÖTHII NË BUT KÖU	15
KËËK DE TIK KE MOC	16
MONY KUC PÏR DE TIÐDE	17
RAAN ADÄÄÐ KU NÖÐ ACIIR	18
TIËÐ ADÖÖC KU TONY DE TIÐP	20
MONY DE GÖM	23
NYIËI CED AWËR THËËTH	24
RËËC DE THIED DE NYAN DE PAAN PEEI	26
THËËI KU MÏÖC	28

RUN DE RIÄÄK	29
YEEDÖ YE AREU CED NĚ PĪU YIC	29
PUÖK DE MĚNH DE AKĚKAR KENNĚ AREU	30
KÖÖR KU NYANCĪNBIDL	30
KUEEM DE AKUKUEN DE AREU	31
THODIIT EE THODIIT KU RAAN EE RAN	31
YEEDÖ YE CIĚI MOC NA TÖK KU THOU	32
AGOOK KENNĚ NYAD	32
BĚĚL KU PEL	33

LOK KU THODIIT.

Lok kennë Thodiit akee mäãth arëtic, na ɣən nē kööl tøk keke tak kenhïim bïk riaal. Gokë loɣou dhöl tooc, na wën cï yet wathok gokë riän wëric yök ku kæckë thïn, lok ne riäi thar ciëen ku Thodiit ne riäi nom tueeɲ. Ana ye yet kë nē wërcielic, go Lok riäi yuïk nē ɲut dhiëm köu, go piü wet riëi. Go Thodiit lok thiëc yeyenö cï rät looi cï piäu ya bën riëëi? go Lok cuök bëer ku leer ke ɲot këdeenë. Go Thodiit yöök yeyenö luöl ë yëkë ræecë, na nɔɲ piöu ba riäi ɲot keyenö cïn wə kən cək tem nē wëër loɲti?, ku ba këdu jäl looi cï kərkoor yïn en. Go dhiac ke bit, go Thodiit rät jət ku boot riäi ku dhukkë nē gëëric. Na wën cïkë yet nē agör thok, go Thodiit thiëec ye jəl ɣa lëk kë cək yïn cək ɲot riäi ke wə tō nē wërcielic? Go dhiac ke mïm, go Thodiit piöu riääk arëtic nêkë cï Lok yen ye bëer, ku yenë jəl ya puök de mänh de yï Thodiit kennë Lok. Yekennë yennë ka cï Thodiit Lok ye muoth nyin.

MACÄÄR, MALUAL KU MABIÖÖR.

Macäär, malual ku mabiöör akeye mëth ku rirke aretic cïn kë yeke tiaam. Ku köör ee tō kë nɔɲ piöu bë ke cam ku cïn tē ye yök keek. Go ye nom tak nē aciir ben ke tiaam, go lo ku yök yï Macäär kenë Malual keke cath, go ke cəəl ku yöök keek ye nyiëckë ke yan we dac tiɲ waköu? Go kë dhuk yeka kucku, go dhuk lueel yeke Mabiöör yenëke week cək tiëɲ keek ku na ye week keka cïn raan tiëɲ yen week nē cuolic.

Go kë dhuk luel kë, yake jal yakë piath aretic tē yen Mabiöör yenë ye woök cək tiɲ keek, ku jət kë röth lekë ku yöök ke Mabiöör ya yïn bi tēc ke yïn mec wenë woök nē ye kööle. Go Mabiöör ke thiëec yeyenö cëtuöl yan lo tēc ɣa tøk? Go kë dhuk yaka cïn kë cë tuəl ku ka cuk lueel ku jiël kë wan kë Mabiöör.

Na wen ye cëpiny lo muun ke köör bö ku yöt Mabiöör, go ciën riëer tē nɔɲ yen ku yenë jəl guo ya thon de. Na ye kööl de rou ke lo ku yöök Macäär ye yïn ca lëu ba tiɲ waköu tē liëu ë Malual kene yïin. Go Macäär dhuk lueel yena ye Malual yen cï yakë rir tē nɔɲ

ɣen ku Mabiöör ee jään ke ɣen bë kede tak. Go lo ɛnɔŋ Malual ku ɔl ka lotuktuk, lueel ye yin ci ber niin weneë ɣen në ye köölë. Go Malual thieec yeyenö ci tuöl ka mäthdië? Go dhuk yök yeka cin ke cë tuöl kuka ca lueel, ku jiel wɛen Malual, go köör bën ku dhoŋ Malual yeth ku cuet këde.

Ana ye kööl de diak ke lo ku yök Macäär ke laath, go pol guäät ku yöt Macäär, go kol ku thiëc Köör ye tin ɣen wudë kukë luel wäär wuye Mabiöör yenëye wook nyuwoth go ku ciëc wei wuonë Malual ku berë lueel wuye Malual yen yin ya tin, guo ber ciëc wei ëya, berë ɣen tin wudë? Go köör dhuk lueel ye nom ee wun kony. Në ɣen kën ya nom tak yaya ee të ca we lëu në ɲodië, kuna jol ya yin ke ye lueel wunë wo jol mäath tēno, ku pëer këdenë dhoŋ yeth ku cuet.

Yeen ciën mët ku kok de rot arac arëtiditë ku yenë ka ci Macäär, Malual ku Mabiöör nök.

PİD DE RÖTH BAAL.

Yi tik ake nhar röth arët kenë mony de ku ci röth pinj në ceŋ den yic kukake kën kaan teer ku kënke röth kon cuiit, ku kënke röth kon liaal në lantöŋ ë thiëc ke röth. Go kë mɛenh den dhiëeth, na cë meth run ya rou kekë tak ke nhiim bë nyueth. Na ye bën de piny ke run, ke tik jot rot ku lony weŋ ku ræk.

Na ye piny ye le pëc ke moc ken meth në ye yeth ku lööm ajiu ku le ɣou dhol ler meth paan de dhioŋde. Go lo ku yök wëer ke cë nyai go meth ku amuc kan piny në wëer nhom ku leer weric le maai. Na wën cë mëi thok go lo biyic leer ku roop rec, ku jot keek ku mëer nom në meth.

Go mëthë lök bën ku yök meth në wëer nhom, go nyic keye mɛenh de mëthede go lööm ku leer paande kenë yen, na yebën de piny ke run ke dac rial bii meth ne wëer nhom nëkë nyic en yen ke mëthë bë dac rial bë bën të de meth.

Na wen ye cē baai cuōp ke ken rēc piny, go tik bēn ku lööm rēc ku tem keek ku ciēp ke. Na wen ye cē rēc tuak, keke lēū keek ku miōc monyde. Na wen ye ciē thök nē cuēt ku cī piny cuəl go kī lo tēc.

Na wen cik jāl lo yōn den go tik moc thiēc ye wun Majok cē kōc ruōn baai kedhia? Go piōu lotuk tek wēn cen meth waan nē wēēr nom, go cuōk bēēr ku lööm tōņke leer biyic, go tik dōm ku thiēc ye lōr tēno wakōu? ku dhiac ke thiēc ye lēkkē ya kē cē rōt looi, go dhiac ke cī bēēr. Go tik thiēc yena ca nom mäǟr nē meth nē wēēr nom ke cōk nyiec? go dhuk lueel ye ke rōt looi yeya. Go tik yōk yekekē niōp, wō dhiac ke wō rir wō bē menh dēendē ber dhiēth.

Go moc tēc ku cī piōu kōn niin, na ye run piny ke lōm kakē ku dhuk nē wēēr nom. Go lo ku yōk mēthē ke rēēr nē wēēr nom kenē menhde, go piōu miēt ku leer ku pēt keyic ku yōk ye yīn cī kē pieth lōi mātthiē. Yekēnē yenēkee ya piēnh de mäǟth ku lööm menhde ku dhuk baai kenē yen, go tiņ de ke nēm ku loor keek mit piōu, ku thiēc ye yōk meth wudē? Go dhuk jiem yeka ci mātthiē be lōk kuany ne wēēr nom, go tik lueel yekē mātthdun pieth ku jōl ke piōōth miēt. Yen mäǟth ayenē kōc nyīn tīt nē roth ku yekēnē yenkaye aciēn cī moc menh de ye laar pathuōude tē nyueth ē yen.

GÖK CĪN YIC ADHUŌM

Nya ee ye gök kenē ranthi ku nhia kē rōth arētic. Na ye nin diäak ke raanthi dōm bēc ku kuc nya lan cen bēi. Na ye lo nīn kedhorou ke raanthi ken ye nom, ku rial nya ke wel ye nom ye dhölē. Go lo ku yōk kōc kēke dhiau ne raņ nom, go thiēc yeyējō cē rōt looi? Go yōk yakē raan cī thou, go dhiac kē thiēc yeye cōl ŋa? Go lueel aka ye cōl Ruaar. Go piōu nēēr ku lueel ye cää lēu ba lo tiņ? Go yōk yaka cīn kē pēn yīn. Go lo ku ye tiņ, go nyic keye raan dēn ye gök kenē yen, go rōt cuat piny ku dhiēu! Go kōc gāi nē kē yen dhiaau nē raan kuc.

Na wën cë raŋ thök në wëc, go kɔc dhäj wei ku yɔɔt rɛɛŋ ku yöök kɔc ye jötkë, ɣen ka bë ye kan rɛɛŋ. Go jöt en, go lueel yeka ciin de diëndë cë döŋ, nuökkë wɔ nhim! Go dhuk yaka cë rɔt lëu bë yi nuök nhom wene raan cë thou. Go dhuk yeka ca lueel luoi kë, go dhuk yöökë, ya yin yin wuɔk anuaan të nɔŋ kɔc kuön ku kacï pieth bë raan pïir nuök nhom kenë raan ci thou yen bär bei. Go dhuk lueel yeka cie anëëi luoi kë!

Go kɔc piöðth pät ku luel kë, ya cakë kârac nuët abë puk, ku gɔl tiɔp ne cuet në ke nhïim, go Nhialic nhiëër den ñëm ku këc piöu në keek, go raanhi tïim në raŋic, go jöt bei ku yen jɔl guɔ ya pïir de. Go kɔc piöðth miet arëticditë ku lueel kë kedhia yaka thiak ee tiŋ de wëike.

Kë cë ye cɔk pïir ee nhiëër tɔ në kem ken ku akaŋ de piöu cï Nhialic ñëm tənɔŋ keek në kë cen thou ñuön në pïir be thou kenë raan den nhiëër. Yen apiëth be kɔc roth cuk ye dhööm në göökic.

NHIËËR KU RIËU.

Tik ee nhïar rɔt kenë monyde arëtic. Go monyde bëc ne beny rac aret. Go lɔ paan de akim, go Akim yöök ye yin cä bë yiën wäl në ye manë, yin be ye gunë lööm ku bin lac lɔ bëi miäkduur bë ke bë tiŋ yic në bëny cï yï dɔm. Go raan gut lööm ku leer baai kenë yen, na ye ɣon waköu kë lööm gut ku lëc yic ku tëëu në päny thar.

Na ye piny ye run ke tik jɔt rɔt leer ku weec piny, go lac wäl wei ne gut yic ke kuc. Go piöu riääk, ku ye bë rɔt cuat piny go ñëm ke cïn kë ber lac dhuok ciëën, go ye be lɔ lëk monyde, go jam në ye piöu yeke wɔ yin këk nëdewë? Go gut lööm ku lëcic! Na ye piny ye run ke moc jɔt rɔt ku leer ku lööm gut ku leer paan de Akim, go Akim lac tiŋ yic ku cïn bëny yök, go raan bec yöök yeka cian tuaany ca yök të nɔŋ yïin, kë ca yök ee liëc yenka liëc yin! Go dhuk thiëëc ye liëc yen në liac ɣen? go Akim gam yeke yen.

Go gam ku dhuk paande ke cë guöp dak arët. Go tik thiëc yeyenö cïn guöp ya dak wuya? Go dhuk lueel yeka cïn kädë. Go tiŋde cuök gam ku dhiëc ke thiëc, go piöu kác ku lueel yeka luel Akim ye ca bec ake liëc yenë liac yën.

Go tik yöök yekekë niöp duönnë cök diir yin, jot röt ba cam ku kaba lëk yin, go röt jot ku ciëm. Na wën cë thök në ciëm ke tik bö në yelööm ku yöök, ye nhiëër nhiëër wə röth ke yën ee cë koor bë naŋ ke pol në ceŋda wuonë yin. Në köl yon leer yin Paan de Akim, guo päac yon miakduur ku wëëc piny guo lecku wäl wei, ku tiëŋ keye këlëu bë wöök këëk, guo gut lööm ku läcic. Yen lc cenëke meth lo yök thïn acie læc ku aye kacië.

Go moc piöu miët në ke cii lic ye diir. Kukeye tik kë cit yekenë në looi, ee ciëŋ yenëke koor bë ciën ke riäk en në kaam de kenë monyde.

TID NYIC NHIALIC KU MONY KUC NHIALIC.

Tik ee ci thiaak në mony kën Nhialic gam, ku tik ee nyic Nhialic. Na noŋ ke loi luaak, keka döc kake paande juir ku lööm miëth de mony de ku tēëu në agen de cäm nom ku jol lo luëk te de luoi. Ku moc ee cë piöu mit në keye tiŋde lo luaf de guëër. Ku na bi baai keka yök kãŋ kedhia keke cï tik ke juir, Go ye nuaan në tē ben tãŋ jak thïn.

Go moc lo ku döm wëu kek ke luoi ku biï ku yin ke tiŋde, go tik wëu lööm ku tēëu keek. Go ke nēm apiëth tē cen ke tääu thïn. Na wën cï tik jal go lo ku lööm keek ku leer ku cuët ke ciir, go rëc lo ku liek wëu kenë bon cenë ke duut.

Na ye piny ye run, ke moc rial leer tē den de luoi ku lök tik jãäl në ye cök le yök në rëc, go lo ku yoc rëc cë wëu liek. Na ye tik ye biï baai ku bi ku tem rëc go bon nēm në rëcic, go lööm ku dëkic go wëu yök thïn ku ye ciëer boon ke nyic, tiŋ ke thöŋ kenë bon den wäär cen wëu duut, go gäi ku riŋ yöt bë wëu lo nēm tē ee cen ke tōöu, go lo ku yök wëu keke liu. Go biët ku leer ku wëk wëu ku dhuk keek tē den ku looi miëth cë man thëer den dedhië ku leer luëk tē den de luoi.

Na wën cë moc thök të den de luoi, go bën baai ku ci ciëm, jiem në ye piöu, ye bi nõ jäl ba kony në yeköölë? Ku nyuc tiit tik, go tik thök në luoi luaak ku bii baai, go moc kaan nhial ke kën nyuc ku thiëc ye yen kor wëu, go tik lo ku bii wëu kene bon den cenëke duut ku yin ke yen. Go moc gäi arëtic ku thiëc yenëke yökke tēno? go dhuk lueel ye të wäär cän kē tōu thīn. Go dhuk lueel yeke lueth, lëkkë ya yic, go Tik lueel yekakë yök keek në rëcic.

Go Moc lueel ye Nhialiny du ee Nhialiny yic ku nyic keriëc ebën. yen ee cī tieel dōm në kē yin but/cööl ke yin lo luëk guo lök bën ku lööm wëu ku lake cuat ciir, cän bukkëk wuonëYin. Göl në yeköölë lo tueñ, ke Nhialiny ye gam ku ye door, yenëka ba ya gam ku ya door ëya nëkë yen Nhialiny yic. Yen na ye yic ke loi ke yin wel koc kuc ke loi ke abikë loi ke nyic.

YUOT AJANG

BIL KU GARƏD.

Ran cəl Bil ee lui pan de ran cəl Garaŋ; kukeye ran nyic lui arət ku yëer piöu. Go Garaŋ Bil cəl ku thięc ye to yi wuur kenë mör? Go Bil dhuk ye Mä ka tō ku Wä ka ci thou. Go dhiac ke thięc, yeku nōŋ ruun kedë? Go luel ye yən nōŋ thier ku dhoŋuan. Go ber thięc yeye Wën dit ka Wën thii? Go dhuk luel ye yən ye Wën dīt. Go ber thięc ye ba thięc ba naŋ baai? Go luel ye yən bi thięc.

Go Garaŋ luel yeke yan yin thięc kekake yin Bil, yin cië ya tiŋ rëer rëer yən wuönë tiŋdie ku wə nōŋ miith ke dhoŋuan ku tē ciën yën yən thin anyic. Miith ca ke dhiëth aye Miith piëth, keek anōŋ yööm ku dæl piëth yenë däi. Kek anōŋ yic ka ci Wunden ku Manden ku kuëtken ke ciäl.

Go Bil Garaŋ thięc yeyenö ye tiŋdu yi riir nē költhok eben? Nē cak yake piëth ee loi keka ci piöu kən miët, yenö cin yen pëel? Go Garaŋ dhuk luel yeke can yën pööl ee kedeke jöök (miith) ciën kē.

Go Garaŋ bëer thięc, ye Bil, kuna thiäk tiŋ cit tiŋdie ke ba loi wudë? Go dhuk yekeka pal. Go ber thięc yenōŋ pandun yic Abutho? Go dhuk luel yeka tō. Go Garaŋ luel yeka nōŋ kuän de Abutho rac ku kuan piëth. Kuän de Abutho rac acenë köthke (käu) ye tōu beke ber coom tē këer ee deŋ, ku kuän piëth ayenë köthke tōu beke ber coom tē tueny ee deŋ.

Ran ceŋ tiöp nhom acit man de Abutho nōŋ en kuän piëth ku kuän rac. Abutho ee piäth eben tē kenëye guc cam. Ku yenëye cək de Nya ka Ranthii eya te kenëye guo thiak ka tē ken en guo thięc

Go Garaŋ Bil bër thięc, yeku nä com Abutho piëth tē rac, ku na ci luək ke tuëny bei ku geth kou, ku këepë ku jöl ciau. Na ci tuak ke biyi bëi, ku ya cam ke abutho piel. Na ye

yin ke loi yadë? Go Bil luel yekeka cam të cîn en miëthdë, ku na nõn miethde keka cuët ee wei.

Go Garañ dhiac ke thiëc yeku nõn agogöör ke bëke loi yadë? Go Bil dhuk luel yekeka cuët ee ke wei. Go Garañ luel yena cuät ee ke wei ke yin ci kääu thæer de kuär muör. ku ke cök ye piel ee të cenëye coom thin ee ka rac.

Tik acit man dë abutho, na pieth piir tö yen thin këka pieth, ku na rac piir keka wel yen bë ya ran rac. Ku na ci röt loi yeya ke yin duonnë piöu pät ku pæel. Böm kuna cî ye ducienjde keka be röt wel të cie kañ diik. Yen ceñ de baai apieth bakke we nhiim ya nääk të nõn en ke ci ñeñ raac piöu ku na ca ye pöl keka lëu be piöu yoop.

RAN Aa RĚC WĚL.

Ran cöl Deñ ee tö ku ke ye mariir ku ye luui arëtic ku jöl tök riëc nyin në ceñ de yic “ya madañ, (køn kœc)”. Yena jiëny ñek keka nek agut cie bë kœc nõk kedhorou. Na yõn cë Deñ kœc nuan në jöny ku ci yeke thöl kœc; go pœl cin ran ye ber jam kenë yën.

Na yõn ke tak ye nhom be thiëk, go lo enõñ Nya, go Nya rëëc. go Deñ cie gem ku bi ku tuur kenye, go kœc gam ku lekë kenë yën. Go Nya lo ku yok kœc yeyenjo ba loi në Deñ ran ci kœc ye piñ thook, ku na ye jöony ke nëk kœc. go Deñ dhuk ye kœc can ka kën ye gam aye roor cit yen ku na ye tiñ be miith lo dhiëth ci man cie mama yen dhiëth keyenjo die wuonë yen, yen gam wetdië. Go Nya wet de Deñ gam ku jöl kede thiäk

Na yõn në kol tok, go ke pác miakdur ku lëk pur domic. Go tik Deñ yöök ye kõn ku ye të lo cien ee bëi bei ku bukku wœ köth wel akol të cen ruer. Go tik thiëc yeye luel wude? Go tik dhuk luel ye akol abi ruer, kõnku lööñ lo cien pur. Go röt wel ku ther tik rök ne puur. Go tik niär ku kony Nhialic de. Na wen ci tik yöör, go thiëc ye Deñ ce ke yõn ca luel ee kenë? Go lo ku jöt kœu; ku ciim thok; ku jöl piöu dhiau ne ke ce löi. Na wen ci

tik pial go Deḡ yöök yeke can yin bë puöl ee kë de biḡ kerou (Abërdhuëc) ku jöl biet ci Deḡ ye ber lek kede.

Na ye kol de rou ke Deḡ jöt röt leer në cuei cök të de luök; ku leer ku wen kəc piny ku yith në cuei nhom. Na wën cë lö nhial; go lö ku nyuc ne keer köu ku nhier jiem në ye piöu ye keerë apieth be ya köm ku gəl ne yïp ku yenka reer en. Go kəc tō në cuei cök biet. Në ke na jamke keka biök keek ne yiεp.

Go dhök (dhuk) thin ye guḡp ariau ben ku yöök kəc ye tieḡke roth; ba cuei cök lony beke kuany. Ana ye thol ranthi jam ke Deḡ löny në cuei nhom. Go kəc bën ku jöt leerë pande ke cie niär

Na ḡon ci pial ke jöl ben në cuei cök, ku luel ye kəc kuḡ, yeḡö pəl we ḡa wëi? Go thiëc ya ci yi päl wëi yadë? Go dhuk luel ye yieth nhial ku cin ran jööny ḡa? ku nyuac ne keer köu ku teem ku cin ran jööny ḡa? cë ḡa cuök maan? Go dhuök en ya ca takic apieth yekë ca thiëc cë? Yin cie kəc nök kedhorou, ku yeḡö ee näk ëkek? Na jööny yin ya duönnë ee kenë loi Deḡ, ke yin wel röt ku nëk ye raan në kë yin kəc nök të luel ee yic yenëka ci kəc riöc në yin. Go Deḡ piöu dhiau ku jöl guḡ ya gam në jaany. Yen ran acie jööny të leer en, aye jööny të bi yen.

RAAN EE NYUC NË ATIEM DË KË EE BI YEN.

Col Muḡ ee ran nyic ran ebën, ku ke ci tuil de nyuöm nök ku kər në ye piöu bë cam. Go keny ku leer ku yök pan cenë radëk de nyuöm yïk. Go lö ku këc në ye lööm, go yök ya Coldit bar ba bi nyuc luëk, go lö ku nyuc luak. Na wën ci tiḡ këka loi kek cin yic këde piönde, go röt jöt ku leer biyic ku leer ku nyuc në atim de radëk yic.

Go Coldit lök dak luak ku gei kəc në të cen lö thin. Go meth bën ku luel ye Coldit arëer në radëk cök. Go yöök ya lö luel wu ya yin cəl luak. Go meth lö ku luit en, go dhuk luel ye ran ee nyuc në atim ee kë en. Go meth röt dhuök luëk, leer ku luel yeka ye Coldit luel ye ran ee nyuc në atim ee kë cieth en.

Go tiŋ de bai luel yeke nyuöm yenëka koor Coldit ee man cen ye luel eya. Ku jət rət ku leer ku löm nyuum ku wæecke, na wën cie waai go ke läu bei ne piu yic, na ye cie thiuu keke piökke; ku geet keek, na cie ke geet keke täu ke doŋ ku yëël keek. Na wënce ke yool ke yëïi ku leer ku yin Coldit. Go jal cam ku jəl jal ke ci ke de piön de yök.

Yen ran eben tō nē piny nhom ee naŋkë yen piönde koor, ku na mëër nhom nē ke koor eka ci kōn yök nē piirde yic. Yen apieth be ran nhom cuök ye bāth nē ke cē tak ke be loi.

WËN CĪ WUN NYIËN

Ran ee ci dhiop; na yon ci thön de thiök, go wënde cəl ku yök yena lo thiëk miäk ke yin thiak tiŋ tueŋdu ke ye nyan de ran ye jam, ku tiŋ de rou keye nyan de ran ye maŋeny, ku tiŋ de diak keye nyan de ariöc. ku dhiec ke yök yena wac ke yic keka bin rec de yök. Go tēr ke wun luel yeke gun ee ke ca thiäk tueŋ. Go wun luel ye loi ci ke ca tak kuka ca luel; Ku jəl wun ye nhom kan.

Na ye bö kol de thiŋde, ke mer nhom neke yon ci wun lek en, ku thiëk nyan de ariöc tueŋ; ku tiŋ de rou ke ye nyan de maŋeny, ku tiŋ de diak keye nyan de malöŋ ku jəl ceŋ kenë käke. Na ye kol tok ke jəl täc, go ke yon ci wun lëk en tak, go jam nēye piou yeka bakë them ke diar ke, ba ke yon ci wä luel ba nyic.

Go lo ku kuel dääp de tiŋ de bēny. Go tik dääp däk, na yeye kol de diak, ke cēële ya ran benë dëëm de tiŋ de bēny yök ee noŋ en abi nök. Go lo pan de tiŋdit ku yök ye yen ee ke dääp kual man de miithcië kuka piath ba nyic, go tik dhuk yök ye lokke kedu thany ku jiël leer panden kenë miithke.

Go lo pan de tiŋ de rou, (Nyan de Maŋeny) go tik dak guöp ku thiëc yeyenö cïn guöp ya dak arët wuya? Go dhuk luel yeka cïn kädë. Go dhac ke thiëc; ye luel ke ci rət loi wunde miithcië. Go dhuk thiëc ye ca dëëm de tiŋ de bēny piŋ ke cī kual? Go tik dhuk

yeka ca piṅ. Go luel yeke yēn ka ciē ye kual, kuka luel yabē ran cī ye kual nōk. Go tik luel yekēke niōp, yēn nōṅ wātmēthciē, kukā ye kōc rir, yin ciē leu beyi nōk kekē tō, ku thiēc ye ca lēk tiṅdīt duunē? Go dhuk yōk yeka ca lēk en kuka ci luel ye lōkke kedu thany ku jiēl kenē mīthke. Go wēēi, yok ye cōk lō kuka cīn kē nēk yīn.

Go bēer lō pan de tiṅ de diak, (Nyan de malōṅ) go tik bēn enōṅ en ku thiēc ye ca bēc? go dhuk ye yēn ken bēc. Go bēer thiēc, yeyēṅō cī rōt loi? Go luel yeke ca loi, aciē ke bē yēn puōl ku jōl ya yīn wenē miithku. Go tik thiēc yeyēṅō? Go luel ye yēn ka ci dēēm de tiṅ de bēny kual, kukē luel yabē ran cī ye kual nōk. Go tik luel yekekē thin niōp. Ku yōk yēnā cōl amat miākdur ku kōr ran ci dāāp kual, ke luel wuke yēn, ku yin ciē be guō nōk, aciēn ran ye nōk kekēnē thiēc thok. Kunā thiēc yithok, ke luel wu yēn ci thiēc ne diāār ke diak ku yēn kuc duciēṅ de ṅek nē keek kedhia, guō ya nhom tak ba dāāp kual ku ba nyic ye tiṅ yīnde lēu bē kōōc kenē yēn nē kōl de kerac. Go moc gam keye yic. Ku jōl tik dhiac ke thiēc ye cī diardīt ku piṅ? Go luel yeka cīk piṅ, ku tiṅdīt ee jam yeba kediē lōk thany ku leer panden.

Na ye kōl de diak ke amat cōl ne kōl de ṅuan ne run de piny; na ye piny ye run ke kōc lō tēde amat, na wēn ci kōc nyuc ke kōc thiēc keek yayeṅa ci dāāp kual? Go ye cīn jāt nhial ku luel yekē yēn. Go kōc ke rier bēn ku lerē yōt tē tō bēny thīīn. Go bēny thiēc yeyēṅō ee kuēlē dāāp? Go luel yekēkē ciēn yēn yōn ne bāābā, ya bā thiēc ne tiṅ tuēṅ kēye nyan de maṅeny; tiṅ de rou kēye nyan de malōṅ ku tiṅ de diak kēye nyan de ariōc. keek aca ke thiak kuka jal kuc yeṅa yeṅa nē keek. Go bēny bēer thiēc ye ca tiṅ de wēi ku nyic ee manē? Go dhuk luel ye yēn ci tiṅ de rou ku tiṅ diak yōōk keke ye diār ke wēi ciē; ku tiṅdīt ee kar leer paanden. Ku dhiēc ke mēet; ye ke ci baba luel yēna nōṅ ke tul; ke mēnh ye malōṅ abe mēnh ye maṅeny ya jām; ku mēnh ye maṅeny abe mēnh ye ariōc ya wēēi.

Go Beny piöu miät arëtic ku luel ye teᅇ pieth cit yekënë aken kan yöök; ku teᅇ alëu be kəc kony në köl de riäk. Ku löm ku tëu në ye cök keye ran toᅇ de Bany thiök kenë yen bë yeya kony ne tæk. Yen nhom ee wun kony ku cək yöök tē pieth ci nhom kuc tak lëu be yöök.

ANËËI KU TIËL.

Ran ee nõᅇ wët ke kediak, go ke cöl ku yökeek ye ᅇen kəc bë luak loi në ye runnë. Go wëtke thięc yaku yeᅇa bë yök maai? Go dhuk yökke, yeka bi wënthii ke lö maai ku we bë döᅇ tēde luoi de luak wenë ᅇen. Go kë gam ku döᅇke baai ku lö wënthii tede mäny de yök. Go wënthii dheᅇ arët ne yök yic ku ye ran ye wäär arëtic ku ci nhom thoəc.

Go ran de anëëi bën ku yök wët mëthke, ye ca ka loi wanmuothdun wutic piᅇ? Go kë dhuk yaka kënku piᅇ, yeᅇö loi? Go luel ye kerieęc eben aye löi ne rin ke kude yenka yenë nyir jam. Na cä tak apieth keka bë we dhöᅇ. Go wëndit piöu riäk ku thön bë ben baai, Go lö ku bi.

Go wëndit tiᅇ dhëᅇ cen dhëᅇ, go tiel dööm ku yök wën lö në ye cök ye nhiëm tö në ye nhom acä kəc. Go wën ciel thięc yeyeᅇö yenë nhiëm de nyaai? Go dhuk yök ye dhëᅇ cen dhëᅇ alëu bë ye cək dhaᅇ wöök. Go wën ciel yöök yena loc këka ci nyir löc wënthëer ku na tö në ye piöu bë wöök dhöᅇ këka cuk lëu në jäny. Cökku nhiëmde tö ku yen ka bë rət döök yetök

Go wëndit cuök gem ku leer enᅇ wuunden, ku yök ye ᅇen kəc nhiëm de wënthin ee bë tem wei. Go wun thięc yeyeᅇö yenë ye tem wei? Go luel yekä loi keek ayeka bën ke wö dhöᅇ! Go wun luel ye nhiëm acië lëu bë ye pën ke cie we dhëᅇ tētö en në ye piöu. Go cuök gam ku dhięc ke tæer kene wun. Go wun yöök ye lö jam wenë yen ku na cië gam ke loi cie ke kəc.

Go lö ku cöl manhë ku yök ye nhiëm dunnë akaar be tæem wei. Go thięc yeyeᅇö yen ne ye tem wei? Go dhuk yök yeka ca luel! Go wënthii luel ye yin ee ke dit de panda, ku na

ca luel keka ca lëu ba tæer. Go jol dhuk ciën enonj wun ku luel yeka ci gam, go wun yöök ye kən cök bə enonj yën. Go lo ku yök ye yin cöl baba, go ben enonj wun.

Go wun thiec ye koor be nhiemdu nyaai? go luel yeka ca koor, ee wanmäath ee ka koor en. Go dhiaç ke thiëc ye nyic ke yen ee koor be nyaai? go wënde dhuk luel yeka kuöc.

Go wun yock yeka luel wänmuth yebake dhönj në dhëj cin dhëj ku ci piñ keye kudu yenë ye nyiir jam. Lëu bake dhönj në yekenë? Go luel yeka liu në ya piöu baba.

Go wëtke cöl ku yökkeek ye cake nhiëm de wänmuuthdun tö, ku na nyic kañ keka cië kede nhiëm yenë ben we dhönj. Go kë gam në ke de wunden ku dhuuk manhe den wut ku döñke baai tē de luöi de luak. Yen ceñ ku riëu acië dhëj ke lëu ne nyëei kuna ca daai në roth ke tiël alëu bē ceñ duön riök.

MUONNY ARIÄU.

Ran enonj diär ke kerou, go lo ku yöoc manjuur kerou. Ku leer ku cöl tñdüt ku yin tök, ku yök ye duönnë cök nyic tieñ muocdu, ee kenë ee nhiër nhiaç yën yin eka nyuoth yi. Ku ber jal leer enonj tñthii ku yin toñ wën ci döñ ku yök ye thian apieth duönnë cök nyic tñdüt. Ee nhiër die yenka nyuoth yin nëye guën ca yien yin ee; kuka pieth be ya wock ee nyic en wo rou.

Go diär ceñ ke ñek ye jam ye yën ee ka nhier moc. Na yön në köl tök keke këëk, go tñdüt jam yök tñthii, ye yin lëuba ya riëu, yën ee ke nhom de ye pan ee, yeñö cök yin këëc në ya nhom? Go tñthii dhuk yök ye yën kuc yic thiekdu ku ke ye yin nyuoth ke yin ye nhom de baai. Ku dhiaç ke yök ye guënnë ee ya nyuoth ke yën thiekic ku nhiaç yën. ku yeñö ye nhiër nhiaç ee yin ku ye nhom de baai nyuoth?

Go tñdüt dhuk yök ye yin kuc ke luel, na yeke de manjuur ke cie kedie ee kenë. Go tñthii gai ku yennë ye cök de tñdüt eya nëke ci moc loi në kam den. Go diär mat ku jol ke nyic keke nhier moc den kek kedhia.

TIËT DE NYA ARAC.

Ran enon nyanden piath arëtic, na yon ci nyan de dhuëc, go jam në ye piou yenna ye lö cath kenë nyiir keka leu be laac. Na lö nya löör, ka le taai, keka lö kenë yen agut ci yon tök yenëka yii kek niin thin. ku na bö möc bebe göök kenë yën baai, keka cök ke nyuc ne baai cielic ku leer ku nyuc yöt thok dæei në keek. Ku na cik thök në göök ke moc aa jiel ku dön nya baai.

Go Nyan de män arëticdité. Na yon në köl tök ke yök mony gök kenë yen ye bar alë wakou. Go methëe dhuk luel yeku non babadu bë loi yade? Go nya dhuk yök yeka cie luoi du bar ci ke ca luel, go methëe gam. Go nya yock yena bar ke yin bar ke yin waar ku yin ba nyic ror ku bei bei ku yin ba leer yöt, go wënnë gam ku jiel.

Na ye yon wakou ke ranthii bö ke waar go Nya nyic ror, go wun pöc ku thiëc ye yen kor ba lö laac, go wun yöök ye lor. Go lö ku yöök methëe ku yök ye wo bë lö yöt, yekuna cukku yet yöt thok ke yin guon ee ku yen bë lö në yi kou ku kuom maläaya ne waköth, kuna ca löi yaya ke yin muölëe lor yöt ku ciëthë ne yöt thaar ciën yenëka yan nin thin. Go gam ku loi ci ke ci lëk en agutei be yet ciën të yenë nin thin.

Na wen ci luoi den thök, go wun ber thiëc ye yen kor ba lö laac, go wun yock ye lor. Go ke dhuuk bi ci man wënn bi kek. Na ye lö pëei kediäk ke möth wun ke ci liac, go col ku thiëc yeyenö yin ciet ke yin liac? Go gam ye yen liac. Go thiëc ye yöök meth tenö? go dhuk luel ye tennon yin baba! Go wun dhuk yök ye duonne luel wuya, lekkë ya yic. Go Nya dhuk thiëc ye Baba, cä ye tö wakou ku aköl wuënn yin? Ye luel wu yöök meth tenö?

Go wun nhom lö cöt në ke cit yekenë ku jot rot leer ku löm ton kor bë rot nök. Go Nyande col ku yök ye pin kenë ku ba rot jal nök. Go ben ku nyuc, go Nyande thiëc ye yenö yin kor ba nak rot,ku yin tiit yen në mony bë ya liac? Dem yin cië ya löu në tiet,

ee yën eka lëu ba röt tiit ya tök cië ye gam keye yic? Go wun dhuk luel yeke yic. Go yöök ye meth acie mënhdü ku yin ca lek wun, yën be jal lö enon en. Ku ba nyic, ke cie yën cök löi yekënë, ee ke yin yën tiit, ku jöl jal leer pande.

Go wun kəc cöl ku juir kek ke ci röt loi. Ku yök kəc, ye we kəc nən Nyiir, duökke keye tiit ci man cie we ke ci röt luöl yën tiñ. Ye kene yen ee ke kəc piöc bë Nyiir cuök ye bëer tiit.

LUOI DE NHIALIC NË RIAKIC.

Ran ee tö kenë tiñden nhier ku nhier tik eya. Ku kake nən mïth kerou, Nya ku dhuuk. Go riak tuöl baai ku thok mïth enon keek. Kuka nən weñ tonjen tö wuut, go moc mïth lom ku leer ke wuutic ku wen tik baai ke liac. Go lö ku them ran bë wën mïth wuutic ku bë lö dhuk te de tiñ liac; go cien ran yöök, na wën ci cien ran cië yöök go reer wuutic kenë keek.

Go tik ye piöu riit ku ye lö rokiç be lö nyuëth ne apëm ke tiim ben ke piir. Na yon ke köl den de dhiëth bö ku löny deñ piny. Go tik rööp në nin kerou ku thök yïth kek ke tiim. Go cien ke ber cam ku ci lö rokiç bë lëu. Na ye ke ciit aköl ciëlic ke dhiëth ku cin ke ciem.

Ku mäs ee deü yöt, go piöu nañ bë meth nyop ku bë cuet, go meth lom ku ye ken ne mac yic, go piön de madhiëth bën, go meth rööt bei mëc. Go tik nuëñ abe nuëñ na diäk. Go Nhialic guom de tiñ ku njeëny yöt nom ku wël rap yöt. Go tik gai arët, ku leer biyic bë ran wël rap yöt lö tiñ, go cien ran yöök. Go dhuk yot ke mit piöu ku lec Nhialic arët jiem ye yin ca lëc nëke cïn ya kony wuönnë mënhdie.

ROTHII NĒ BUT KÖU.

Wëthiï ke malööth ake rial go ke lo ku yöökke Acuil ke ci luok, go ke röth këer ne but köu luët keke thök. Go Nyiir ben ee ke jam arët, go wën tök ke piñ röt, kuye bi kat ke ñem Nyiir keke ci thiök, go wën de Nyankene cöl ye bar ten but ee luok arët lööñ ta yen thïn! Go wën de Nyankenë dhuk luel ye yen ee ke cök de ya bañ ta yen thïn. Go dhuk ye yin luel lueth bar kón tiñ. Go wën de Nyankenë gam ku bi, go ben ku yök Nëërë ke kac kenë Nyiir.

Go piöu riak arët ku thiëc yeyenö luui yin yen yekenë? Go dhuk luel yeye luel wu ye yen ee bi Nyiir nyic yatök? cï piëth buku ya rou? Go wën de Nyankenë dhuk luel yeka cië piëth Nonöör, kuka cïn të berë luoi yen. Ne akökööl yic, keke cië ran luoi wën de Nyankene ee bike rac nëtök ténonj Nyiir.

KËËK DE TIK KE MOC.

Yi tik ke moc ake ceñ panden, kukake ye koc nhia roth arët ku ci piösi kedhia. Go tik luoi kón yook ne moc ku yööc kake ceñ de baai kedhia. Na ye köl tök ke thiëc diär yayenö jöl luoi yi nöc arët eya ku ye monydu cööl në reer baai? Go tik gam ke ye yic ee ke yen moc rëer baai ke cin ke löi ku mër nhom nëke yen luoi yen ee ken moc yök.

Na wen ci thok ne luoi ke jel leer baai, go lo ku yök moc ke rëer ne kurthiek nhom, go moc thiëc yeyenö yene kurthiëc jal ruëc yaya? Go moc ci bëer. Na ye köl de rou go ba ben ku dhuk piny, go moc nyic lan cï kede yakke luël ku dhiëc ke biit yethok.

Na ye çon miak ke tik riër tede luoi, go moc look paac ku löm kurthiij de tede ciëm ku lë en nyuc biyic. Go tik ba ben ku yök yeka cië kurthiëc ke rëer biyic kekake, go moc piöu riak ku ye tek bë tñ loi, go nyiny dën de kañ tö kenë yen jöony.

Ku lo tik ku ciëu töny ku nyuc ne kööm nhom, go moc bën në ye lööm ee math, bi ku tiët tik thok, go tik thiëc yeye ya lëer tenö? go dhuk luel ye ñek ajot kedën ee bii. Go tik

bëer luel yeke yin kan ya piny aca piŋ, go kan piny. Na ye ɣən waköu ke tik jal ruu ke take e nhom, go tak keye kedë kurthiik yen luel moc ee kenë ku jiem në ye piöu ye ɣen yekede moc ku moc ee kedie ku kurthiik aye kakuo.

Na run piny riër tede luöi, na wën cï luöI thokke bö baai, ku lëer enəŋ monyde ku yök ye ɣen cie awac loi ku ka ci röt beer dhuök thün. Go moc bër luel ye na ca nyic keye awac, keka cä pucl, dhukku në ceŋda yic.

AGUUP GARANG

MONY KUC PÏIR DE TÏNDE.

Ran etö kenë tünde, kuke ye ran nəŋ guöp aduuruk. Na ye run liac ee tik keka luel ye luak abe loi ne ye runnë. Ku na ci tik liac keka ci takbë luak loi. Go jal ya loi yeya agut ci bë tik dhiëth ya diäk.

Go tik röt yök ke ci liac në menh de ŋuan, go jäl leer panden, go wun thiëc yeyenö yin guöp riäk arët wulë? Go dhuk luel yeye riäk de guöp yen jiem yin ku cï jam nëkeye röt luöi ɣen tē liac ɣen. Go thiëc yeyenö ye röt luoi yin? Go luel yena ye run liac ɣen ke mony de pandië ajam ye luak abe loi, agut ken luak ca riäk. Go wun yök ye dhuökke pandu menhdië, yin ee ca thöl në gëem. Go nyande dhuk ke dhiau piöu arëtic.

Na ye ɣən thëi ci piny cuɔl, keke lo ɣonden lekë təc, go meth rət ɣöc në man yic ku leer në wun yic, Go moc ci nın ku lo tik guɔp yuum. Go moc tik thięc yeyeke rı̄r gum ee kenë? Go tik dhuk luel yeka niöp.

Na ci niin ya dhorou, ke yök ee tik ye luak abe loi. Go moc dhuk jiem ye pı̄r ee mannë ake luöi de luak yenëka luel? Go tik dhuk yök yeye koc nɔk ake ɳö waar yenë luak löi ke ɣen liac? Go dhuk luel ye yın köök ɣen nhom, cuöt tē rət wei.

Go tik ɳem (tiɳ) ke ci nyin kuany, ku leɳ, jiem yeka ca nyuoth ke kuc Nhialic. Jal piöu kac në yën ku dhuuk meth enɔɳ ɣën nëke ken yın ye cak ke moc be ya liac ku dhieth, Ku yın ca lec nëke cın lany në ɣën.

Na yeye kääu de beet në wëeric ke Nhialic dhuk meth në man yic, ku ye wel moc rət ke yöök rət ke piɔl, go jam nëye piöu yeke nyuoth, go rət jot ku kęc go meth yöök ke liu në ye yic. Go ruu ne göör abe piny bake ke kuc, ku luel ye Nhialic cië ben bei ne ɣa yic? Ku na ye yic ke duönnë kɔn ber cɔk loi rət, Ku ɣen ci yäɳ cit ee kenë kɔn ber luöi tiɳdie.

Na wen ci keka kekke thöl ne luel, go tik yöök ye luaɳ waar ye luel wu bë loi akɔr bë gɔl në luöi. Go dhuk yeka ci nyiɔkic, nëk ɣen në nın kedhięc abac ku nɔɳ ran yen tō në ye guɔp në pëi kedhoɳuan, ye yende tēnɔɳ en? Kuna met dhieth rət thin keyeke dit cit ɳö? yën luak abuku jal loi miak tē cin dhieth ku ca rier. Go tik dhuk yök yena ca tök de yöök ku ye luel wu ci luak berë loi keka pieth kerieęc eben atō në yı̄ ciin.

RAN ADÄÄD KU NOD ACTIR.

Ran ee tō ke cin keŋ, go ye nhom tak nē dhol ben naŋ keŋ ku yök tiŋde yena nōŋ rēēt ke yen kōr be ya muut nhom. Go tik dhuk, luel ye rēēt atō. Go luel yeke yīn bar muut ya nhom, ku ajith (awucuum) kor kē ŋuan abeke both nē ya nhom, tōk tueŋ ku tōk ciēn, tōk ciēm ku tōk cilic, go tik gam ku loi ci man cen ee luel.

Na ye piny ye run ke jel leer ne Kotic (Rōōkic) tē ci ran guer thīn ebēn. Go thiēc yayeŋō cin yi nhom ya muut wuya? Go dhuk luel yeka kar bēke mek, kuna ye ran ci ke luelke tiŋ ke yen be nōk, kuna wēec ran keek ka nek, ku na ci kōr be nōk , keka wār rōt nē weŋ ke dau. Go ran eben gam ku guer kōc tētōk, ku gōl meek go ciēn ran tiŋ keek. Go ran ebēn weŋ ke kede bei ku yīn ee ke yen. Go kueth abe ran eben wuōr.

Na ye kōl tōk keke jal gōk panden kene tiŋde, go tik thiēc ye yin yōök ee yök kuōnkē tēno? go dhuk yekaye amuōntiit ke kōc kōk. Go tik cuōk gam, ku ye but ke thiēc ne thēēi thok eben; go piōu pat ku yook yekaba lek yīn kudu lek rande! Go gam ye yo. Ku gōl keek nē luel, jiem yeke tō nē ya nhomthok ee mehnde Nyankēēi kuke tō ciēn ee jōŋdu kuke tō ciēm ee tiŋdu, tik alēi; kuke tō cuic ee wanmuth; wanmuth alēi, go tik jal gam ku nin ke cie piōu lo yum nēke cenē ye lek yic.

Na ye run piny; ke tiŋ thiek ee bēi kenē yen bō enōŋ en ku thiēc yeyeŋō yen monydu but ke lony yök nē bei yic? Go dhuk yekeka tō nē ye nhom keka yenke yök lony. Go methe dhiaç ke thiēc yeye yök lony nē keek yede? Go luel yeka yeke mek. go bæer thiēc yeku nyic ke ka kuc keek? Go luel yeka nyiēc keek. Go thiēc ye yikke kãŋō? Go luel yeke tō tueŋ ee wende nyankui, kuke tō ciēn ee jōŋdu; kuke tō ciēm ee tiŋdu ku jōl yake tō cuic ee wanmuthdu.

Go tiŋ dhuk pande ku tit monyde ke cie thok luilui. Na wēn cī monyde ben, go kaŋ ke ken nyuc ku thiēc, ye cie athōöl yök nē kōc cīn yök bër lony ne yekölē? Go monyde

gam yeka ci ke bër dhiac ee ke lony keek. Go tiñde lek en yeka ci ke be bër lony miak. Go monyde thiëc yeyñö cenke ye lony? Go dhuk yeka ci tiñde lëk yen ebën. Go thiëc ye ci luel yede? Go luel cie luel cene luel. Go nin ke cöök thar, cit piny ke cie bë run! Ana ye ruon piny ke döc päc ku leer gëü ku nyuc tueñ be meek göl. Na wen cie koc guer, ke cöl bany ya bar yin ran tueñ ba meek be göl. Go ben ku luel yeka bake tiiñ kedhia, kuna noñ ke wac; ke yök cie ajot keek kedhia. Go luel ya miëkkë keek. Go luel yeke tö në ye nomthok ee wen de nyankui kukë tö në nomthar ee jöñdu kukë tö ciem ee tiñdu aleei kukë tö cuic ee wänmuthdu aleei.

Go Bany thiëc yayike yith keka ci ye ran ee ke luel? Go gam yekaye yith. Go kuak piny ku koc be nöc ci ke ee cie luel, go koc yök ye kanke ya ler pandie ku bakke ya jal nöc, go gam ku lere pan de. Go jöñde tiñ ke cie reek, go keec bei ku yööt koc yic ku yenëye cök de wende nyankenë, thiei kë koc piny. Go reem ke riel ben ku döömke piny ku jal lar biyic pande.

Go lo ku nyuc, ku cöl tiñde ku yook yekeden war ee tiiñ, ya yen le nöc; ku dhiec ke yook tik ye yen ci cöök, na noñ ciëk tö ke yin mioc yen! Go tik dhuk yook, ye yin le nöc ku luel wube yi bër yien caa? Yen lor caa abi mith ke lok piir! Go biet ku jot rot jiel. Na ye ler ee math ke ram kueric kenë manh ee. Go manh thiëc yeyñö cenë yinya kuath ke yin cie reek? Go dhuk ye yen le nöc. Go manh ee luel, yeke yin yien ee yen ye alanhdun tö nö yi köu ban lok ya lo rök? Go aläth bei bei ku yinke yen!

Na wen cik lo dhuk gëü kenë koc kuath en, go Bany koc kuath en thiëc yeyñö cak lo yöök bai? Go kë luel ya wö ci jöñde kenë wende nyankënë ke lo riir arëtic; kukë be lo ku yook tiñde ye kedën war ee tiiñ aa yen le nöc, ku yen ci cök na noñ ciëk tö ke yin mioc yen? go tik yök ye yin le nöc ku luel wu ba ciëk ke miith ber ruëth? Yen lor abi miith ke lok piir? Go ku jal wuonnë yen. Na wu buku në rok cielic ke wö rom piny kenë manh ee, go thiëc yeyñö cenne yin ya kuath në ke kocke? Go dhuk luel ye yen bë le

nök. go luel yena le yi nök ke yin yien ee yen ee aläthku cien keekkë ban ke lök ya lo
roök, go kë bei bei ku gem yen.

Go Bäny thiëc yakekakë cik röth looi? Go dhuk luel yeka röth looi, ciëk ee can nhiiim
ke ya nhom cäk aa röt tiëñ tedën ci tiñ cike ye tiñ ku luel cike ye luel.

Go Bäny luel, yaka ken cike thöññ kedhia aye yith, yen acië berë nök. ku na ye ran
cennë weñ de lony war kenë dau, keka lom weñde ku döñ dau kenë yën be nhom ya
acir den ci loi. Go loi ci luel de Bäny ku yennë jol guo ya kuethde ku cie ber ya añaän.

TID DE WĒIKU KU TÖNY DE TIOP.

Ranthin cöl Matiop ee ci thëŋ arët, na ɣon ke runden de thiëk bö, go weŋ nōŋ nyiou caa lom ne ɣökke yic ku le mac wei ku yök ran ci mäs weŋ yeka ba diec miak ne kol dien de thiëk. Go mëth ee gam yeka pieth mäthdie ku jöl jal dhuk wunden.

Na yeye run de rou ke këny Nya ku thiëk, na wën cie thiëk thok ke thuou ke jiel ku döŋ tiŋ de bääi. Ku bö mëër ken ke nya bike nyanden bi jäm kekenë guo ruök. Go ke yöök ye we ba cöl miäk në köl ban ee ruök, go dhiou dhuk cie ke ci mony de nyan den luel.

Na cie dhiouke dhuk, go weŋ diei te nōŋ ran ee ci mac en ku bi ku yök tiŋde ye wə riar ku ka cïn ka muk keek, löm athin de təc yetök. Go tik loi ci man cen ye luel ku jöl ke jal. Go ke cöl në cath, na ye piny ye col, go moc luel ye wə be təc etenë. Go tik athin kan piny ku thieth ku mäs moc weŋ. Na ci kekake thok keyök tik ye luony ee dan de weŋ ku ba dany. Go rət jət ku löny dau, na ci dau weŋ niek go dööm ku məc ku ler weŋ nyou ku deny.

Na ci nin ya diak ke yök tik ye wə be dhuk bai go tik gam ku dhukke bei. Na wen cik dhuk bai go wetmëthke, ku nyirkëcke ku man ku kəc kedhienden kedhia cöl ku yök keek ye ɣen cie ber kor në ye nyan ee. Go thiëc yayeŋö? Go dhuk luel yeka ca luel luoi ke ci man can ee luel. Go loi cie man de ke de piönde, ku le ɣöök ke dhuök cien

Go nyande rou ber këny ku lui ka cit käche nyan tueŋ, Ku yenëye cök de nyan de diäk eya. Go kəc ken mat luel ke yeka bë yake këëk kəc kenë kəc nyir, yen na ber kəc cöl ne këny de ŋuan keka cin ran jot ye cök.

Go kəc ber cöl ku luel ye ɣen këny, go ɣöök ya yin ye nyiir këny ku ber ee ke ręc nëke kuc, yen na kər buku lö ne kënydu yic ke yin cök wə cök nyic ke ee pæel yin diär war tueŋ? Go dhuk luel yeka cin kedie, ku na karke keka ca be lek wek kuka bak tiŋ ne we nyin tenōŋ tiŋ be yatieŋ adonydië. Go kəc piöth kac ku lö kəc kenë yen ne kënyde yic.

Go nya lo ku rec luel yeṅö ba lo loi ne mony apäl diar ku yenë ye cök de nyiir kök ke rou jamke në wet toṅ ee.

Go ber lo enoṅ nyan de ḡuan lek kenye, go yöök ye dhukke cien ku ba ber lo bën, go gam ku dhuk cien. go Nya kóc ken cöl ku yökke ye ran ee dhie ye diär puöl ee ben enoṅ ḡen kuka luel ye keny. Go kóc ken yöök yakka cuk tiṅ ne wə nyin. Go luel ye cake keny ku lakke ku loomke yöök kuon ke cin riöc de piöu, ku na yeke yen diär puöl keka ba lo yöök, go kóc ken päl kede piönde.

Go keny lo thin ku loi thiök ku jöt nya ku yök dhiouke yeka cin ran bə agut ci kol ban we lek thoṅ be we ben, go dhiou gam ku reerke. Na wen ci dhiou wet de piṅ go ben ku jiel kene tiṅde cie man theer yen ee loi.

Go ke cöl në cath, na ci piny cuöl go ke nyuc ku lo tik ku thieth athin ku mac moc weṅ, Ku göl jam ci man ther jiem ye luony ëë weṅ ba dany, go nya thiéc yeku noṅ yin ba cam teno kuka cin ke bän weṅ räk? Go dhuk luel ye moc acie dac cök, ḡen lëu ba rëer në nin kethier ke cin ke cam. Go nya dhuk yök yeke wə be rëer nëtök, ḡen ci lëu ba cam ku rëer ee. Go luel ye koor biyi be ḡuet në ḡa cin, na koor yen keka ḡuan nak yin. Go gam luel ye ḡen be dany.

Na wën ci tiṅ kekedë ci yic riel, go röt jöt ku ler në puulic ku ḡueny tiöp ku cuic keye töny ku lony weṅ ku rek ku bi ku yin ca monyde, go monyde ke döm ku rueth; go röt jal dhuk le dany. Go ke kueth kedhia ku dhiac weṅ ke noṅ nyiou caa ku cë dan de weṅ kueth eya.

Go tiöm dë ber lo ku ḡueny ku cuic ku jöl caa ber raak thin kucieu keek. Go caa tuak ku riir töny në atuöi de mac.

Na ye köl de rou keke rial, go ke lo ku yöökke wër ne ci nyai, go moc bak thök, go tik thiec yeyenö cin ke ye nok? go dhuk luel yeku beke thal nēṅö? Go dhuk yeku noṅ weṅ

cie be räk nējō war? Go moc lō weric nek rec ku lom tik kek ku cieū keek ne ye tōny den war cen weŋ kan rak. Go cien ke ber ke nuan ku jal piirden piath arētic.

Na yeye köl de diak ke luel moc ye wō dhuk bai go tik gam ye ʏo ku dhukke bai ku ler ku cōl kōc ken ku yōkkek ye ʏen ci tiŋ de piōndie jal yōök kuka ca tiŋ nē we nyin cie ke ʏon ca luel. Yen cal ke dhiau cie bie jal bēn; go dhiau ke bēn ku jōl ke tiŋde jām ku jōl ran eben piōu miēt arētic te nōŋ man de nya ku wun nēke ci keek nyan den piōc apieth.

MONY DE GÖM

Yi tik ake ceŋ panden kenē monyde kukake cin meth, kukeye pei de dæek de rap, pei de dhorou, go tik rial ʏon miäkdur ler panden go lō ku yōök rap nē ci luōk. Go man lör arētic neke yen nyan cie thiak ne ʏōök juic ku miōc nē ke ciem, ku wen ke ciem ku ler domic, le dhoŋ ne rep beke bike be kēen ku bi nyande ke lar pande.

Na wēn ci tik jal, go moc nyuum lōk bei bei ku wēc kek, ku ŋuen awac yic ku ler nē kur nhom guer kede, na wen ci thok ne guer ke lō ku læu nyuum ne piū yic ku piok ke ku kær kek na ci riel kee geet ke. Wēn cenkekake loi ke jōl göm de lōm be miōk ku cīt din den de miōk de göm:

Yeka ci Malith de Deŋ tiŋ tiŋ de ʏōök ka Awa, yeka ci Malith de Deŋ tiŋ tiŋ de ʏōök ka Awa ku nien ee wei ee, ba göm die ya miōk ku danke danke, ba ʏōök cie rak ku danyke danyke, ba nyuum cie ya geet ku bielke bielke, ke lō lēulēu ku duōn ee caa wēl wei. Ku ye cuuth tik bai ke piŋ ran keet, go gai neran cie bēn bai loi kake.

Na wen ci yet ne bai thok, go nyic ror keye mony de pande ku jiem ne yepiōu ye ʏen ci leu ba rōt nyuōn en ke loi kekake, aŋuan ba dhuk panda ku ba jal lō bēn miäk tē cen luōi de thōl, ku jiel dhuk panden. Go man thiēc yeyenō cīn ya lō dhuk dholic? Go dhuk luel ye deŋ apol nekaŋ nē ʏa cin mama. Go man ruu ke dier nē monyde nyande, na ye waŋ

de ciir ke man jət rət ku ciɛu cuin ku ler domic ler ku dhoŋ beel ku bi ku piil kek ku theel cuin. Na wɛn ci keka loi kedhia, ke lə ku pɛc nyande ku miɔc nɛ ciɛm na wen ci thok ne ciɛm ke jiel ler pande.

Na wɛn ci yeet pande, go lə ku yöök monyde ke kuany wɛer, go lə ku ken kaŋ piny ku cith tede nyuum ku luel, ye nyuum atö cie man war wän yen kek. Go monyde dhuk luel yekuna ye yin ee tɛ ci ŋa ke geet? Göm anin ci manden war, kuke tɛ ci ŋa miək? yöök anin kenɛ caa, kuke tɛ ci ŋa ke räk? awäi ee nhom buk arɛtic, kuke tɛ ci ŋa guör. go tik mim ku cək monyde kuany wɛr. Na wɛn ci war kuany ke lə ku piny ku ler ku nyuc gööl, go tik ciɛm yiɛn en ku jəl cam.

Na ci thök ne ciɛm, go tik bɛn ku löm aduək ku ler ku nyuc ku löm göm ku miək, ku cīt din de monyde: yeka cie Malith de Deŋ tiŋ tɪŋ de yöök ka Awa niɛn ee wei ee, yeka ci Malith de Deŋ tiŋ tik de yöök ka Awa ku niɛn ee wei ee, go moc thiɛc yeye ya din de ŋö ee ke ye ket ee? Go luel yeke din ee la piŋ war piɔmda, go biet. Go tik ba ket ne kederou, go yenyin yier wei. Go ber dhuk thin ne kedediäk, go moc thiɛc yeyenö tə nɛ dit yic, yenɛ ye but ne ket ee tɛ wɛn? Go tik dhuk luel yeke din piɛth ke miək de göm. Go moc luel, ye jət rət loku pandun ba lə piŋ enəŋ kəc kuön, yekeye yin cək miək ne yen nɛ yeköl ee? Go ke lə, na ye yeet ke bai go kəc ke yi nya piöth wäk nɛ ke cie nyanden loi ku guer kɛ ku thiɛc kɛ nyanden nɛ ke ci loi? Go luel yeka cɪn ke ca loi, ee dit ka ca ket. Go thiɛc ya ket wude? Go ciet; yeka ci Malith de Deŋ tiŋ tɪŋ de yöök ka Awa!!!!

Go monyde luel ye jət rət loku panda. Go tik luel ye cək ya thöl dit nɛ ket, go dhuk yök yeka ca luel ya jət rət abuku jal lə thöl panda. Go tɪŋ de rət jət ku dhukke panden ku yen jəl guo ya thök de täärden.

NYIEI CED AWÆER THËËTH.

Ran enoŋ diär ke rou ku ye tiŋ dit tiiŋ piöu go röt mat pan de tiŋ dit. Go tiŋthii gum arëtic kenë mithke në cien ke cæem. Go tiŋthii monyde tuöc, luel ye bar ba mith ber be neep. Go cuök gem be bën, go tuöc abe tuöc na diäk ku ci piöu kôn kac.

Go tik piöu dak ku ler enoŋ ran ye kœc wel piöth ku jiem, ye monydie akar ba wël piöu ɣen. Go dhuk luel ye lo bei ee yuel de kör, kuna ca bëi kekaba be wel piöu. Go tik dhuk luel yeka ca leu në bii. Go yöök ye lœr lo them kukaba lëu, go tik dhuk pande ke ci piöu luaŋ ku jöl ruu në tæk, go ye nhom tak be thök nœk ku ben kör dhom.

Na wen ci piny run, go thök löm ku nëk ku yieŋ ku tuuk ku löm nhom ke yeth ku yac ku leer rokie le kor kœr, go kör riŋ ɳör ku bi bei ne butic. Go tik riœc ku cuet riŋ piny, go kör ben ku löm kek ku dhuk në butic. Na ye ɣon thëi, ke ber lo ku bi kene ciöth, go kör bën bei ne butic go tik röt cuot en ku muk riŋ në kör thok, go kör riŋ cuet abe thol ku riœc tik ne tueny ben yuel tuëny ku dhuk bai në ye ciin.

Na ye köl de diäk, go lo ku bi kenë yööm ku thar, ku dhuk rökic tē tō kör thin, go kör tieŋ wei ku bi enoŋ en ke dëŋ ye yöl ku jöl keya kœc cie mäth. Go tik ben ku muk riŋ në kör thok, go kör riŋ cuet, na wen ci kör kueth go guöp wai ku niin ye nyink, go tik yuel tuëny bei ne yethok ku jiel kenë yen ke mit piöu.

Në köl de ŋuan, go dhuk tē noŋ ran ye kœc wel piöth ke muk yuel de kör, go ran thiëc ye yin yöök yuel wude? Go juer ka ci ke loi kedhia. Go ran de wel de kœc piöth tik yöök ye moc acit kör, na ca kör lëu në dhuom ke yin lœr lo loi ke bi monydu wel piöu yin. Go tik piöu lo pak në ke ci lek en. Go ran yöök ye riit yi piöu ku loiluoi cit luoi war ca loi war dhom yin kör.

Go tik bən ku juir pande ku thən mony de, go moc lo ku bi ku yöök kerieëc de ebën ke ci juir go col bai kenë tünđe ku mithke. Na ye yon thei ke luel ye yən koor ba dhuk pantı, go tik dhuk yök ye yin be nin kuba jal lo miäk, go gam ku nin.

Na ye bən de piny ke run ke tik jət rət ku juir kerieëc ebën na wën ye päc moc ke yöök kerieëc de ebën ke ci rət tien tede. Na ye bə aköl thok, ke wet ke wun bə bibe gock kenë yën, go tik kake nyuc thieth ku bi wet ku gem kek bike pol, go ke pol abe aköl dit ke kucke.

Na ci ciem loi, go tök bën ku col monyde ku yök ye ciem ee loi bake lo yot, go lo ku yök wet ke wun yeka luel man de mith ye buku lo yot, go ke roth jət ku leke yot ku bi tik ciem, go ke cam ku col ke bai keke pol ne wet.

Go tiel tiñdit dom ku thən moc jiem ye bar, yeñö cin ya lo dhieëc wëi? Go moc biet ku cie lo. Na ye yon wakou, ke kör yon ci math kenë tünđe bən ke cop miir, bi ku yuit ne bai ciel yic ku jiel lër nē butic nē dom nom. Na ye piny ye run, ke miir yöök ne bai cielic, go moc gai arëtic ku thiëc tik yeyenjö ee kenë? Go tik yöök ye lo kut koc bi yi be kony nē yañ. Go lo ku kut koc be miir bi yañ.

Na ye yon thei cike doñ panden, ke thiëc tik yeyenjö enek miir bai? Go tik dhuk luel yeke mäthdie yenëke bi ye ku nek. Go dhuk ye tō muothdu tenö? go luel yeka tō nē butic nē dom nom ee ti. Go dhieëc ke thiëc yeye col ña? Go luel yeka ye col kör. Go ber thiëc ye kör ran ka kör lëi? Go dhieëc ke luel yeke kör rokiëc. Go moc thiëc yenë we yöök wade? Go luel yeke yac ee ke mat wə wuonë yen. Go thiëc yeyenjö ee ca luoi yen? Go luel yeke ca yien thök be cuet. Ku luel ye wə be lo buku lo neep kuka bu mioc ne ye riñ ee, go moc luel ye kör acie cam nē ke cie rëc, wə be thök nok kubu yien en, go tik gam ku loi ke yiya.

Go moc lo ku kac tē mec ku lōm tik riŋ ku ler tenoŋ kōr ku jol ke lo dhuk panden. Na ye ŷon miäk ke moc lo ku duut ŷōök pan de tiŋdīt ku ler kek pande tiŋthi. Yen yac ku ceŋ pieth aa wæer thēēth.

GARANG DENG

RĚC DE THIED DE NYAN DE PAN PEI.

Ran ee thiak tiŋ den nhier ku nhier tik eya, ku tik de ee ye nyandē juurde kukake rēēr bai kene monyde ku nyanpande. Go tik liac ku dhiēth menh de ku tul riäk bai, go kac miot bai ku tik ee dhiac ke niōp ee meth, go monyde ku nyanpande kake tēēc ku mīith jot ku muk tik meth. Go kac cath nē biak de pei, go mīith thōk ku cin ke berē cam, go tik piōu kuye cool nē dhiēu jiēm yenē ŷen tō panda ee tē ken cōk ŷa nōk nē ye nēŋ nēk en ŷen ee. Go moc nhom locōt nē ke bē loi ku lōm dhaŋga ku tōŋke ku ler roor le yāp go lo ku nēk Keu ku bi bai. Na ye köl de rou ke ber lo ku nēk Thiāŋ ku ber dhuk ne köl de diäk go lo ku nēk Dēēr ku ye jiel ke lo bai ke rōm piny kenē kac ke aterden. Go ke muōc nē yueth ke rou go yuik ku theel rōt nē butic ku kony Nhialiny de abē cī yōök. Na ŷon ci piny cuol ke buo bei nē butic ku ler tētō kac thīn ke cin ke muk; go tik rōt cuatpiny ku dhiēu nēke cin en ke bi cam, ku ci dhiau ne muuc cenē monyde muōc.

Na ye run piny ke rit ye piōu ku dhuk rokiç, go cien ke le yōök ku yuic akōl piny go lo nē butic col en thīn. Na ye ŷon thēi ke dhuk tē ceŋ ne ye ciin, go tik ye yic ber yat dhiēu ku lēt monyde ye anyil, jō cuk ŷen lo nyiök panda, nē ŷen cī thiäk panda ee tē ken gum neye guōm ee.

Go moc nhom diaŋ nēkebē loi ku lōm tōŋ ku tēm riŋ nēye ŷam ku tīr ku kony mac ku nyop ku tem kōu ne rou, yin bak yen ku yin bak nyande welenē. Go tiŋde kede nyuōc ku cuet ku dhiäu nyande welenē, jiēm yena man cī piny riäk ku cin ke cam ke ŷen ci riŋ de guōpdu cuet ban piir aŋuan ba thou. Go wenē riŋ lōm ku met en; go lōm ku cuet eya

ku jal piöu pol kenë manh ee yac. Na ye çon miäkdur ke kòc rial; na ye gëñ ke kòc cup të ler ee kòc thïn. Go monyde ye tiñ ëë lò ku teu ëë keye Beny, ku jal kòc kueth abe kòc nhim mar në riäk.

Go amäät cöl në ran eben, mith ye Nyir ku Rothiï, Diär ku rördit, na wen ci kòc guer ke jot röt ku nyoth ye çäm jiem yeyeña nyic ee ke tò në çä çäm? Go luel yaka cïn ran nyic en. Go luel yeke lek week, riäk aken thok kuna biët çä thok keke düt në yeke diën ee aber röt loi.

Go thiëc yayerö ee nek yin eya kuke liu kenë yin theer? Go dhuk luel yeke riäk ku kuöc thiëk, war ciëth ee kòc kueric go tiñdië çen ya riir nëkebe cam në köl thok eben. guo çä çäm tem ku nyuop ku yien kek kenë nyan de walen, go nyan de walen riñ de rëc ku löm tiñdië kede ku cuet.

Ke lëk week nëya kolë kuka cië löñ, kuna lëu röt keka pieth be ran ye nhom ya ciet apieth të kòr en be thiëk. Apiath be ran ya thiëk në nyan de panden, Nyan de pandun acië yi cök tem yi çäm ne run de riäk të cïn en ke cam, kuna ye Nyan de pandë keka luui yin ke rëec thöñ kenë yeke ci luöi çen.

Ku të nõñ week Nyiir, na bö menh de panduon ke löm ke ye bian toñ de piirdu nëke nyic en kuanduon eben. Ku yeneye cök de wur ken ke nyiir ku mër ken eya, duöke mith ye pen roth të yike kuët nyic kek. Kuke thon week arëtic, riäk aken thok, yake dai apieth të kòr ran bë thiëk ka bë thiäk.

THIËËI KU MIÖI.

Ran cöl Nhial ee thiëc Nhialic, jiem ye yin Nhialic yin laŋ ba ɣen yien tiŋ piath ku cök tajiir die pieth. Ku jöl tit ne run cie juic ke cïn töŋ de ka ci ke thiëc yööök. Na ɣon ci tit ke thou ku jöl lö pan nhial, ler ku thiëc Nhialic, yeyeyö yin ɣen pen ka cëëk ca ke thiei yin?

Go Nhialic dhuk thiëc, yenë pei nïn Thier ku dhiëc pei de dhiëc në run de Buöt ku thierdhiec, ken Nyan piath tæk në yi löm ku pël ke ci thiëc, cie ye yic? Go gam yeke yic ee röt loi. Go dhiac thiëc, yenë pei nïn diäk pei de ŋuan në run de Buöt ku thier dhiëc ku tök, kennë kaku ɣac në dhöl kec na ye köl de rou ke yin ci ber lö bën tëde ɣeɛc, cie ye yic? Go gam yeke yic.

Go Nhialic yööök ye Nyan ɣon ca puöl ke kenë thiëc yen ëë ke ye tiŋdu ku tajir ɣon ca puöl yenëke ye tajirdu kuke ken yin en bë kuany cök acie kedie, ee kedu, yin cïn adöt në ke ca thiëc.

RUN DE RIAK.?

Ran ee ceŋ pande kenë tiŋde ku miithke ne run de riäk, ku ke cïn miith cam keek, Aa ka ye thök yeke rak ku ruëth keek. Go moc thök ya dany wakou, go tik ya gai në ke ye thök cien caa ku cïn të luel en.

Na ye kol tök ke tik lö tai, go moc lö luek ler ku deny thök, go wënde ŋem, na ke ŋem man ke bö go riŋ lor man ku luel ye mama baba aca tiŋ ke dany thök agut dan narial, go wun dhuk luel yeka ca töör ee kene narial akën dhiëth.

YEDÖ YE AREU CED NĒ PĪŪ YIC?

Areu ee ye lan tōŋ de lääi roor, naye költök ke Ayëep lo yäap. Go lo ku yöök Areu ku kueny ku ler bai kenë yen. Ku ken piny ku thiëc Tiŋde yeka cĭn nēŋ näk ye ku be thääl yade ke lronŋronŋ? Go Areu kaŋjic luel ye nēkke ŷen ku nyäai ke akukuæt nē ŷa kou! go Moc luel yeka be yup kou be akukuæt kuem. Go areu dhiac ke kēŋjic luel ye ke ŷen cie thou, cuat ke ŷen nē weric yenka ban thou! Go ke gam ku lööm ke Areu ku leke cuat wëric ku tiitke be waŋ keke mit piöth.

Go Areu ye nhom cuok bei ne pĭü yic ku döal ku yöök kek ye we ci bel. Lak bai bak tōny lo bëi bei we ci ciëm wuoc! ŷen be ya lo beyic tē dhieth ŷen ku te dien de ceŋ abe ya weric. Yekenë yeneka yen Areu ceŋ nē pĭü yic kuka lëu bë lo beyic tē köör en yen.

PUÖK DE MENH DE AKAKAR KENĒ AREU

ŷon ke yi Akakar kenë Areu ake ye mëeth, ku Akakar aman be room kenë rande. Na ye köl töke ke Areu jiel pande leer pan Akakar, ku leer ku nyuc ku jol ke gook kenë Akakar ku jal miëth guo bei enoŋ keek.

Go Akakar ye nhom tak ne aciir ku yöök Areu yena ci lo pĭiny weric ke ŷen cie ciem wə yin, go Areu dhuk luel yeku noŋ pĭu cike bëike? Go luel yeka liu acie leu be yi pĭiny cin! Go Areu lo weric be lo piny ku nyuc Akakar ne miëth thok ciëm. Na lo Areu dhuuk tēde piny, ke yöök Akakar ke ci cuin thööl ku jot Akakar rot ku mēeŋ yeyic ku luel ye cuin aken jal ya miet ku nyuc.

Go Areu nyuc ku gookke, na wen ci gook ke luel Areu ye ŷen be jal ku na ye miak ke yin bar pande buku ber lo leeŋ, go Akakar gam. Go Areu lo ku ciem juir pande ne pĭu yic. Na ŷon miak ke Akakar bə ku këc ne wër nhom ku cöt yöök Areu ye ŷen ee ke, go

Areu yook ye bar yen ee ke nē piū yic, go Akakar kōōi kuany nē kēēth ku lok nē ye yeth acan be yen cōk thiek be lō ne piū thaar piny tē tō Areu thīn.

Na wen ci lō, go nyuc ku jōl ke gōok ku jal miēth guō bei enōŋ keek, go Areu aciir de ber luel, jiem yeka ci pieth be ran cam ke kēēth tō nē ye kōu, yen ci pieth ba kēēth bei bei? Go Akakar gam ku bii kēēth bei, go pial ku thōor ne piū nhīm, go piōu riāk ku dhuk pande ku jōl Areu cuin de lōk cam. Ee kene yeneke pōok de mēenh de yi Areu kene Akakar ne ke de mieth.

KÖÖR KE NYANCINBIOL

Lai ake loi amat kenē köör, luel ke ya yīn ci wō ye cōk nyueth apieth, yen yin ci ber ya lō biyic yōndu ku wō bi ŋek keya bēn nē kōlde babē cam. Go Köör gam ku luel ye lakke, ku na ca mat ke cakke cōk nyiēc yeŋa be kōn bēn enōŋ yen. Go Lai gam ku jiēl kē, lekkē ku mēet ke ku yōok kē Nyancinbiol ya yīn ee ka kōn lō. Go Nyancinbiol dhuk luel yeyenō yen ya yēn ye kōn lō, cī pieth be ya we Laai dīt ee gōl en? Go Laai dīt duōk nōŋ, go gam ku jal thōk dhuōk Köör yake nyancinbiol ee kabi kōn lō enōŋ yīn, go gam ku jōl tīt k emit piōu.

Na cieth kueric, go ciath ee määth nē riōc cen riōc ku nē tēŋ tek en ee nhom ne ke be lō luel. Na wēn ci yet ke thiēc Köör yeyenō yīn gāu? Go dhuk luel yeka naŋ Köör kōk ee ke ye kōr bī ya cam kueric kekake gāu yen. Go köör dhuk luel ye lēu bake lō nyuoth yen? go gam ku leke yōu.

Go Nyancinbiol lō ku kēc ne Yith nhom ku luel ye yōn den ee ke, go Köör yith luitic, go atim de tiŋ ne piū yic go cōl yeye Köörde, ku ye cīū ke piŋ rōrde, go piōu riāk ku pēer yith yic. Go mou thou, ku yen jalguō ya piir de Nyancinbiol.

KUEM DE AKUEN DE AREU

Ayiɛp ake lö yap go ke lö ku yöök ke puul, go ran tön̄de keek luel ye puul ee anɔŋ yic arëëth yen wə be lö th̄in miäk aköl. Go Areu ke piŋ, na ɣon miäk duur run piny ke yök Arialbek ye ɣen ci Ayiɛp piŋ keke jam ye bībe yap ee nē miäk, yen leŋ tē b̄in ɣen kony ba ɣen nyai ee nē? Go Arialbek gam ku yöök ye ɣen be lec kääk nē ɣathok ku yenēka ba kác kōu ku ɣen be jal päär ne ɣa wuök ku kac kou apiath kəl ke yin be lony.

Go Areu gam ku jəl ke pëer nhial. Go diët Arialbek tiŋ nhial ke muk areu, ku luel ke ya Arialbek anyic kaŋ arëtic. Go Areu kaŋic luel yeka cië yen ee tak en ee ɣen, go löny piny ku yen jəl guo ya kuem de akuende. Yen mär de nhom ku lec de rət arác.

THODIIT EE THODIIT KU RAN EE RAN

Ran ee tō bai kenē Thodiit den nhier arëtic, Na ye költök ke jəl jam ye pienh pieth yin, yin Thodiit diën ee, nɔŋ kedien wel yin ba jal ya nyan de ran ee tē thiak yin! Na ɣon akōu ke wel rət ke ye nyan de ran. Na ye run piny ke ranthii pác ku ye ler biyic ke yöök nyanthin apier ci kuɔi piath ke kác nē bai thok. Go thiéc ye yi luel wude nyanthii c̄in ya kɔɔc ee tən? go dhuk ye ɣen ee bō enɔŋ yin. Go thiéc yeyenɔ kɔɔr? go dhuk luel ye yin ca nhier, ɣen kɔɔr baya tiŋdu. Go ranthii dhuk luel ye yin ca nhier eya ku ler ku nyuuc. Na ye kau tōk ke moc tɛc nē agenic ku bō tik ku nyuuc nē agen thok ku jəl ke gōök, na yeye kam thin akɛŋ ke lok bō ke kuany ɣöt theer, go tik paar ku kuɛk piny ku cuet. Go monyde gai arëtic.

Go moc yöök ye duonnē gai nēke cië rət loi, ee ɣen Thodiit dun war ee kenē, ee ɣa guöp nē löŋ biyic yen ee ka ca wär ku duciɛŋ de bian thin aken lēu nē wɛer. Go moc luel yekeka ci rət bē lēu yeya, buku bai ceŋ ke wə wëéc acëk ku keek ku yen jəl ya pɔɔk den.

RĚC DE KUO THIĚC.

Ciei ee cĭ lai tō roor ku ran goi, yike cool keke pec mionde. Go lo ee noŋ ducĕk ku thiĕc, ye ŷen cĭ lai ku ran tiĕŋ kōu piny, keek aye cōl nĕ pec ŷen nĕ tha thōk ebĕn Yen yĭn thiĕc na lĕu rōt bĕny ke yĭn yiĕnnĕ ŷen rier ban rōt ya tĭit? Go Bĕny thiĕc yeye ke cit ŋō? Go dhuk luel yeke kĕ ban ke piir ebĕn ya mōc ku bĕ ya rem arĕtic nĕ ye guōp acan bĕ ya riōc nĕ ŷĕn. Go Bĕny dhuk luel ye yĭn ci ke riir arĕt jal thiĕc kukaba yiĕn yĭn.

Ke ba yiĕn yĭn ee yuith kuka kōor ba muk apieth, ba ya muoc nĕke cie yĭ thiĕc nyin yetōk , kuka ba ya muoc na tok ku na ca muoc ke thondu ee ka. Go ciĕi gam ku jiĕl kenĕ yen, ku yekenĕ yen ka yen ciĕi thou tĕ cen mōc.

AGOOK KENĔ NYAŊ

Agook ee ci yal ku kōor bĕ lo dek wĕric, go jam nĕ ye piōu yena lāar wĕric ke nyaŋ alo ya cam. Go ye nhom tak nĕ aciir ku luel yeke pĭu ke adhil tuōc, yen ŷen be ŷa cōk kan cuōk thĭn bake yōk lan liĭr keek; Ku ler ku kueny tim ku cook ne pĭu yic. Go Nyaŋ tim kuāk piny ku mĭit, go Agook dōl ku yōk Nyaŋ ye kuc yĭi tim ke dier? Ku jiĕl ee tĕn le dek tĕdĕ.

Na ye kōl de rou, ke lo dhuk bĕbĕ dek wĕric, go ŷāāk tiŋ ke thōor ne pĭu nhĭim ku luel ye yĭn ca tiŋ, cie yĭn ee ke thōor nĕ pĭu nhĭim yĭn Nyaŋ, ku na ye yĭn ke yĭn ci be jam ku na cĭ ye yĭn keka bĕ jam! Go Nyaŋ ye rōr guōi luel yeke ŷĕn ŷāāk, go Agook dōl yōk ye noŋ tim ye jam ku jiel le dek tĕ lāu.

Na ye kōl de diāk, ke jol cōk nōk ku kōor nĕ ye piōu bĕ lo cam nĕ meei ke tĭim nĕ wĕr lōŋtĭ, go ben nĕ wer nhom ku cōōt ye Nyaŋ tō tĕnō? Go Nyaŋ gam ye ŷen ee ke, ku bĭ nĕ pĭu nhĭim ku thiĕc ye ca bĕn ba yi bĕ cam? Go Agook dhuk yōk yeka cie yekōlē, ŷen cĭ bĕny tooc ba we bĕ kuĕn ku bĕ lai ba ke bĕ cam lo bĕi enoŋ week! Go Nyaŋ thiĕc ye ba wō kuen wude? Go dhuk luel ye we bĕ roth māac nĕ aber ye yic tōk gōl ee nĕ agut

cie wër lõṅtī! Go Nyaṅ pande ku mēēthke cəl ku yök ke ye agoök akər be wə kuen bë wə lo yien lai bukkuke be cam, yen wə bë roth mäac gəl ee ne agut ci wër lõṅtī.

Go Agoök yööt ne Nyaṅ tō nē agörthok kōu ku gəl ye tök, röu, diäk, ṅuän, dhiēc, dhetem agut bë yet lõṅtī ku yööt bëyic. Go Nyaṅ thiēc yeyuku dē? Go dhuk ye we juēc arëtic ku duəl guöp, yök ye we cie bel yeṅö cī we ye moth nē ka cī roth luöl week ku jiel le cam nekakeek kər keek.

BËL KU PËEI

Awan ee län kööny arëtic kuka nhia cam de anyiol, ku dupuur ee cie dom de puur, go Awan ya but ee bën wakōu bëbë cam nēka cī luök domic. Go ran de dom kuēth ku deep adëp domic. Na ṅon wakōu ke Awan bö tēde cam de anyol go kuakka [makukka] kuäk piny.

Na ṅon miäk duur ke wun de dom riel domic go Awan ṅēm ke bö, go rət löi keyekē cī thou. Go ran de dom wec, go rət cuök nyon, go lony cök ku le cuat nē dom thok. Go Awan piny kác ku keet, go ran de dom jam ye yöö ci Awan ya dhoom ku jiël dhuk pande ke ci piöu riäk arëtic.

Go Awan cuök ber bën nē niin ke diäk, na ye köl de ṅuan ke jəl cök nök arët, go dhuk domic, go bën ku yöök ran de dom ke cie adok cuēc ke ye ran. Go luel yeyeyī wuök wə yī kuäudit, wök ee dhom keek nē adöök; ku wec; go cök lo nuät. Go pik nē ye cin; go cin lo nuat, go cök dēännē mät, go lo nuat eya, go cien ke ber loi.

Na ṅon miäk duur cī piny run ke ran de dom bö domic, go Awan ber yöök ke ci wēēc, go thiēc ye ca bëer lo dhuk? Go biet, go luët cök bei ku leer baai, ku leer ku tēü yör ku guur thok apiēth.

Na ye ṅon thēēi cī piny cuəl ke kəc lo tēēc ku cökke niin ṅon den wen cennē ye guör thin, na ye run piny ke Jö kōn päac nē kəc kedhia, ku ler ku yök Awan; yeka pieth bë yī dōm, ba keye looi guum. Go Awan dhuk luel ye ṅen ee ci dōm, go Jö thiēc ye yin cī

dòm, kejö yin tɔ etën? Go dhuk yök ye Bëny du anəŋ kamaan thiekic bë bën enöŋ en ee manköölë, kuke ya cööl ke yën ye Kaman den thiekic rëër kene yen! Go Jö dhuk yök ye yën rëër wunnë yen kukaya luöi ke riëc ebën kuka kën yën cööl ke yën ye ran thiekic, acie yic be ya yin ruëny ci kej thöl domic yin ee thiekic në yën.

Go Awan luel yeke yic ka luël, yen bär të diënnë; Go Jö piöu miët ku yök Awan ye tenë ee cie të du në yic ku liëp yot thok. Go Awan bën bei ku riinj në dom thok ku lo Jö yot. Na wen cie piny löpëëc ke ran de dom bö bei yot ku leer yon tɔ; Awan thïn, go lo kuye Jö yen ee yöök. Go piöu riäk ku duui Jö nëke cen Awan cök jiël. Go Awan döl ku yöök Jo, ye guum bëldu ku pældie ee ya kony ku jöl jal.